



# **Kunsill Lokali Marsaskala**

228, Triq is-Salini, Marsaskala  
Tel : 21637171, Fax : 21637744,  
E-mail : marsaskala.lc@gov.mt

Minuti tal-kontinwazzjoni tal-laqgħa Nru : **5** li nżammet il-Kunsill Lokali Marsaskala nhar **il-Hamis 15 ta' Ottubru 2009 fis-6.00p.m.**

## **L-Ewwel Seduta**

<b><u>Preżenti</u></b>	<b><u>Membri</u></b>
<b>Is-Sindku</b> <b>Il-Vici Sindku</b> <b>Il-Kunsilliera</b>	Is-Sur Mario Calleja Is-Sur Charlot Mifsud Is-Sur John Baptist Camilleri Is-Sinjura Carmen Fearne Is-Sur Lawrence Ciantar Is-Sur George Farrugia Is-Sur Jesmond Mugliett Is-Sur Daniel Spiteri Is-Sur Sandro Gatt
<b>Is-Segretarju Eżekuttiv</b>	Is-Sur Joseph Caruana

## **Agenda**

1. Jinqraw u jiġu kkunsidrati l-Minuti.
2. Wara konsiderazzjoni, biex jiġi approvat li s-Sindku u s-Segretarju Eżekuttiv jiffirmaw il-minuti bħala dokument korrett.
3. Mozzjonijiet.
4. Mistoqsijiet.
5. Rapport tal-Awditur.
6. Awtoriżazzjoni tal-Ħlasijiet.
7. Komunikazzjoni u Korrispondenza li s-Sindku jixtieq iressaq quddiem il-Kunsill.
8. Agġornament.

Mayor  
Mario Calleja

Deputy Mayor  
Charlot Mifsud

Councillors  
John Baptist  
Camilleri  
Carmen Fearne  
Lawrence Ciantar  
George Farrugia  
Sandro Gatt  
Jesmond Mugliett  
Daniel Spiteri

Executive  
Secretary  
Joseph Caruana

minuti.doc

1.0 **Qari u Approvazzjoni tal-Minuti :**

1.1 **Laqgħa Nru. 4(1) tal-24 ta' Awissu 2009**

1.1.1 Il-Kunsill approva li fir-rigward ta' para.1.1.2 il-Kunsill għandu jikteb l-ADT u ngħidulhom li l-parti t'isfel ta' Triq tal-Gardiel hija idjaq min-naħa ta' fuq ta' fejn tlabna li jsiru s-sinjali.

➤ ***Il-Kunsillier is-Sur Lawrence Ciantar dahal fis-6.15 pm.***

1.1.2 Fir-rigward ta' para. 2.0 is-Sindku qal lis-Sur James Debono svijja lill-qarrejja tiegħu bl-artiklu li pubblika fil-gazzetta tiegħu. Hu qal li se jikteb lis-Sur James Debono u ngħidulu li kien skorett bl-artiklu tiegħu dwar il-*caravan site* f'Marsaskala.

➤ ***Il-Kunsillier is-Sur John Baptist Camillieri dahal fis-6.20 pm.***

1.1.3 Il-Kunsill approva li għandna nfakkru l-haddiema tal-I.P.S.L biex jipprovaw u jaraw l-uniformi tagħhom biex il-Kunsill ikun jista jordnhom.

1.1.4 Fir-rigward ta' l-applikazzjoni mal-MEPA PA 00707/09 xi Kunsilliera qalu li kien hemm diskussjonijiet aktar li dettalji tagħhom mhumiex imniżla f'paragrafu 3.17 fejn tresqet il-mozzjoni nru 61.

1.1.5 Is-Sindku qal li l-istedina tan-nies li attendew għall-laqgħa pubblika biex jattendu għall-laqgħa oħra biex jiġi spjegat il-misprint tal-accounts għada ma saritx.

Is-Segretarju Eżekuttiv qal li għada mhix iffistata d-data ta' meta għanda ssir din il-laqgħa u din kienet ir-raġuni li ma saritx is-sejha.

Għaldaqstant il-Kunsill approva li għandna naqbd u l-lista ta' dawk li attendew għall-laqgħa pubblika u ninfurmawhom li l-laqgħa se ssir nhar il-Ħamis 29 t'Ottubru 2009 fis-6.00p.m u wara titkompla l-laqgħa tal-Kunsill.

1.1.6 Wara konsiderazzjoni, l-minuti ġew unanimament approvati u ffirmati mis-Sindku u s-Segretarju Eżekuttiv bħala dokument korett.

1.2 **Laqgħa Nru 4(II) tal-24 ta' Settembru 2009.**

1.2.1 Fil-paragrafu tal-ħatra tas-sotto kumitat, il-Kunsill approva li għandu jitniżzel isem il-Kunsillier responsabbli mal-lista tal-membri.

➤ ***Il-Viċi Sindku is-Sur Charlot Mifsud dahal fit-7.50pm.***

1.2.2 Is-Sindku għarraf lill-Kunsilliera li s-Segretarju Parlamentari Jason Azzopardi waqt laqgħa li kellhom miegħu qabel li mmedjatament għandha ssir id-devoluzzjoni tal-Ġnien Sant'Anna.



1.2.8 Il-Kunsill approva li ssir *reminder* lill-ADT dwar it-talbiet pendenti li hemm biex isiru tabelli, sinjali etc.

1.2.9 Wara konsiderazzjoni, l-minuti ġew unanimament approvati u ffirmati mis-Sindku u s-Segretarju Eżekuttiv bħala dokument korett.

## 2.0 **Mozzjonijiet:**

Fid-9.20p.m il-Kunsill għadda biex iressaq il-mozzjonijiet .

### 2.1 **Mozzjoni mressqa mill-Kunsillier – is-Sur John B.Camilleri (#072-26/08/09):**

*“Jipproponi sabiex fi Triq St’Anna n-naħa tan-nofs fejn hemm it-taraġ li jagħti għal Bella Vista issir Zebra Crossing. Din hija bżonnjuża minħabba li ħafna mument i jkun diffiċli ħafna li wieħed jaqsam”.*

Il-Kunsill approva unanimament.

### 2.2 **Mozzjoni mressqa mill-Kunsillier – is-Sur Sandro Gatt (#091-24/09/09):**

*“Jipproponi sabiex niktbu lis-sezzjoni tal-**Pollution** marittimu biex isir test tal-kwalita` tal-ilma tal-baħar lejn in-naħhet tal-‘Bajda u s-Sewda’ u l-Bajja ta’ San Tumas. Dan sabiex naraw jekk hemm xi impatt mall-Kosta mill-**Fish Farms** jew mid-drenagġ li johroġ mill-Kalanka”.*

**EMENDA:** *“Jipproponi sabiex niktbu lis-sezzjoni tal-**Pollution** marittimu biex isir studju fuq bażi long term tal-kwalita` tal-ilma tal-baħar lejn in-naħhet tal-‘Bajda u s-Sewda’ u l-Bajja ta’ San Tumas. Dan sabiex naraw jekk hemm xi impatt mall-Kosta mill-**Fish Farms** jew mid-drenagġ li johroġ mill-Kalanka”.*

Il-Kunsillier is-Sur Sandro Gatt qal li l-għan finali ta’ dan l-istudju hu li l-baħar ikun safe għall-għawwiema.

Il-Kunsill approva unanimament kif emendata.

### 2.3 **Mozzjoni mressqa mill-Kunsillier – is-Sur Jesmond Mugliett (#092-25/09/09):**

*“Jipproponi sabiex isir tqassim tal-boroż il-grizi tal-iskart separat li l-Kunsill għandu preżentament in stock, biex ninkoragġixxu aktar ir-residenti jisseparaw l-iskart. Għandu jsir avviż u min hu interessat għandu jiġbor dawn il-boroż mill-uffiċċju tal-Kunsill Lokali b’xejn”.*

Is-Sindku qal li l-*Green Pak* kien tah kelma li se jibqa jfornina l-boroż tas-separazzjoni ta’ l-iskart b’xejn .

Il-Kunsill approva unanimament

- ❖ Is-Sindku propona li l-iskart tal-ħwienet jiġi miġbur fil-għaxija billi jiġi van tal-ġbir tal-iskart u jiġbor wara li jagħlqu l-ħwienet.

Hu ssuġerixxa li niktbu lis-Sur Borg l-inkarigat mill-gwardjani biex jispezzjoni l-ħwienet u r-ristoranti filgħaxija.

### 2.4 **Mozzjoni mressqa mill-Kunsillier – is-Sur George Farrugia (#093A-29/09/09):**

*“Jipproponi sabiex issir parking bay għal persuni bi bżonnijiet speċjali faċċata tal-Bank of Valletta kif indikat fis-site plan”.*

Din il-mozzjoni giet irtirata għax diġa kienet tresqet fil-Kunsill.

2.5 **Mozzjoni mressqa mill-Viçi Sindku – is-Sur Charlot Mifsud (#093B-29/9/09):**

*“Jipproponi sabiex issir zebra crossing quddiem il-bus stop ta’ Triq Sant’Anna (għal anzjani) biex jaqsmu għal hdejn La Playa”.*

Din il-mozzjoni giet sospiża biex naraw kif immorru biz-zebra crossing l-oħra li se ssir quddiem il-ħanut tal-laħam.

2.6 **Mozzjoni mressqa mis-Sindku – is-Sur Mario Calleja (#094-29/9/09):**

*“Jipproponi sabiex titkompli bankina quddiem garaxx fi Triq il-Qaliet eżatt biswit il-Piu Dolce Confectionery”.*

Il-Kunsill approva unanimament

2.7 **Mozzjoni mressqa mis-Sindku – is-Sur Mario Calleja (#095-30/09/09):**

*“Jipproponi sabiex fil-laqqgħa li jmiss fil -15 t’Ottubru 2009, jinħatar bord editorjali fuq ir-rivista ta’ Marsaskala”.*

Il-Kunsill approva unanimament lill-Kunsillier is-Sur George Farrugia bħala Editur u lill-Kunsillieri s-Sinjura Carmen Fearne u s-Sur John B.Camilleri bħala membri tal-Bord Editorjali.

2.8 **Mozzjoni mressqa mis-Sindku – is-Sur Mario Calleja (#096-30/9/09):**

*“Jipproponi sabiex titrangħa gradilja eżistenti li qeda quddiem drive-in fi Triq Ġużeppi Spagnol peress li meta tagħmel ix-xita din tintela bil-karti u jerqgħu l-garaxxijiet li d-đhul tagħhom hija mill-istess drive-in”.*

Ix-xogħol diġa sar.

2.9 **Mozzjoni mressqa mis-Sindku – is-Sur Mario Calleja (#097-30/09/09):**

*“Jipproponi sabiex titrangħa biċċa bankina quddiem Mater Maria Gratia fi Triq il-Hortan u li qegħda ta’ periklu”.*

Il-Kunsill approva unanimament.

2.10 **Mozzjoni mressqa mill-Kunsillier –is-Sinjura Carmen Fearne (#098-1/10/09):**

*“Tipproponi sabiex jinxtraw tlett stands tal-kotba biex jintużaw għall-book cafe”.*

Il-Kunsill approva unanimament

2.11 **Mozzjoni mressqa mis-Sindku –is-Sur Mario Calleja (#099-1/10/09):**

*“Jipproponi sabiex jinxtraw microwave għall-użu tal-Kunsill”.*

Il-Kunsill approva unanimament

- ❖ Is-Sindku qal li se jkellem lis-Sur Max Castagna biex forsi jtina skont tajjeb.

2.12 **Mozzjoni mressqa mill-Kunsillier –is-Sinjura Carmen Fearne (#100-1/10/09):**

*“Tipproponi sabiex jinxtraw sett tat-telefon għall-kamra ta’ fuq”.*

Il-Kunsill approva unanimament

2.13 **Mozzjoni mressqa mill-Kunsillier –is-Sinjura Carmen Fearne (#101-1/10/09):**

*“Tipproponi sabiex isir reklam tal-Councilling fuq il-fuljett tal-knisja.”*

**EMENDA:** *“Tipproponi sabiex isir reklam tal-Councilling fuq il-fuljett tal-knisja u r-relam u jiġi mqassam lill-Kunsilliera għall-approvazzjoni”.*

Din il-mozzjoni giet approvata hekk kif emendata.

2.14 **Mozzjoni mressqa mill-Kunsillier –is-Sinjura Carmen Fearne (#102-1/10/09):**

*“Tipproponi sabiex nhar ta’ Ħamis il-librerija tibqa miftuħa sas-6pm minflok sal-5 pm”.*

**EMENDA:** *“Tipproponi sabiex nhar ta’ Ħamis il-librerija tibqa miftuħa sas-6pm minflok sal-5pm u t-Tlieta il-librerija ma tiftaħx”.*

Din il-mozzjoni giet approvata hekk kif emendata.

2.15 **Mozzjoni mressqa mill-Kunsillier –is-Sinjura Carmen Fearne (#103-1/10/09):**

*“Tipproponi sabiex il-passaġġ ta’ hdejn ic-Chicos li jagħti għal hdejn Sant’Anna jitkompla il-handrail”.*

**EMENDA:** *“Tipproponi sabiex il-passaġġ ta’ hdejn ic-Chicos li jagħti għal hdejn Triq Sant’Anna jsir railing tal-istainless steel”.*

Din il-mozzjoni giet approvata hekk kif emendata.

2.16 **Mozzjoni mressqa mill-Vici Sindku – s-Sur Charlot Mifsud (#104-1/10/09):**

*“Jipproponi sabiex naraw x’jista’ jsir għall-kantuniera ta’ Pjazza Dun Tarcis Agius k/m Triq La Sengle. Għandu jsir xi tip ta’ barrier jew inkella sleeping police sabiex jitnaqqas il-periklu għal min jgħaddi minn din il-kantuniera”.*

**EMENDA:** *“Jipproponi sabiex naraw x’jista’ jsir għall-kantuniera ta’ Pjazza Dun Tarcis Agius k/m Triq La Sengle. Għandu jsir xi tip ta’ calmer jew inkella sleeping police sabiex jitnaqqas il-periklu għal min jgħaddi minn din il-kantuniera”.*

Din il-mozzjoni giet approvata hekk kif emendata.

2.17 **Mozzjoni mressqa mis-Sindku – is-Sur Mario Calleja (#105-2/10/09):**

*“Jipproponi sabiex l-art ta’ hdejn il-konok li qed jinbnew mill-ġdid fil-fajtata ssir crete print peress illi l-art hija mħaffra kollha”.*

Il-Kunsill approva unanimament u nitolbu l-Perit jitlob fondi mill-U.I.F

2.18 **Mozzjoni mressqa mill-Kunsillier – is-Sur George Farrugia (#106-2/10/09):**

*“Jipproponi sabiex issir ċinta ta’ 3 filati bir-re enforced concrete biex tilqa l-imbarazz li jitle mill-baħar fil-maltemp u fl-istess ħin jerga jinżel l-ilma għal għol-baħar taħt il-bridge ta’ Pjazza Mifsud Bonnici (quddiem Grabiell)”.*

Il-Kunsill approva unanimament li nkellmu l-Perit tal-Kunsill.

2.19 **Mozzjoni mressqa mis-Sindku – is-Sur Mario Calleja (#107-5/10/09):**

*“Jipproponi sabiex isfel jkun hemm skrivana oħra għaliex skrivana waħda mhux qed tlaħħaq mal-volum ta’ xogħol li hemm”.*

Is-Sindku qal li mhux sewwa li fis-sular ta’ fuq ikun hemm tlett skrivani u l-iskrivana tkun b’ilsiena barra hemm isfel fil-*customer care* u meta jgħidilha biex tqabdu bit-telefon ma tkun tista għax ikollha n-nies biex taqdihom.

Is-Segretarju Eżekuttiv qal li kien qallhom kemm il-darba li meta jkollhom hafna xogħol jikkuntatjawh biex ikun jista jirrimedja u dan id-diskors intqal kemm għal meta jkunu fuq kif ukoll meta jkunu isfel. Il-Kunsill għandu nuqqas ta’ skrivani għax hemm tnjen bil-*maternity leave*.

Peress li s-Sindku baqa jinsisti, s-Segretarju Eżekuttiv ikkwota lill-Kunsilliera prezenti para.14(5) tal-*Legislazzjoni Sussidjarja 363.20 tar-Regolamenti dwar Kunsilli Lokali (Rizorsi Umani)* li tghid hekk;

*“Is-Segretarju Eżekuttiv, bħala l-kap amministrattiv tal-Kunsill għandu jassumi r-responsabbilita` amministrattiva ta’ l-impjegati kollha tal-Kunsill inklużi ordnijiet, dixxiplina, istruzzjonijiet u tqassim tax-xogħol”.*

Is-Sindku talab kopja biex l-għada jikteb lid-Direttur għax qal li s-Segretarju Eżekuttiv mhux qed jamministra tajjeb.

Is-Segretarju Eżekuttiv talab li issa li għaddew tlett siegħat għandu jittiehed *break skond standing order* stabbilita` mill-Kunsill għax hu ilu mis-7.30a.m fuq xogħol tal-Kunsill.

Is-Sindku talab lis-Segretarju Eżekuttiv biex jagħmel issa rizzoluzzjoni biex jiġi trasferit x’imkien ieħor għax hlief tfixkil mhux qed jagħmel.

Is-Segretarju Eżekuttiv qal li rizzoluzzjoni għat-trasferiment tas-Segretarju Eżekuttiv għandha tkun fuq l-aġenda tal-laqgħa. Għaldaqstant ma tistax titressaq fil-laqgħa tal-Kunsill għax mhux fuq l-aġenda tal-lum.

Waqgħ li s-Sindku baqa kontinwament jinsisti li għandha titressaq ir-rizzoluzzjoni issa, minkejja li mhux fuq l-aġenda, il-Viċi Sindku is-Sur Charlot Mifsud ikkomunika b’lehen baxx mas-Sindku u s-Sindku instema jgħid b’lehen għoli *“Imxi ħa mmorru l-barra Charlot”* filwaqt li s-Sindku gābar il-karti u l-files tiegħu fuq xulxin.

F’dan il-waqt is-Segretarju Eżekuttiv qal li skond is-Sindku l-laqgħa hija magħluqa.

❖ ***Il-laqgħa ntemmet fid-9.45p.m***